

కనకయ్య కవిత కనకయ్య కవిత కనకయ్య కవిత
: దింబుకనకయ్య కవిత కనకయ్య కవిత కనకయ్య కవిత

కనకయ్య కవిత కనకయ్య కవిత కనకయ్య కవిత
: దింబుకనకయ్య కవిత కనకయ్య కవిత కనకయ్య కవిత

ప్రేక్ డాన్

కనకయ్య కవిత కనకయ్య కవిత కనకయ్య కవిత
: దింబుకనకయ్య కవిత కనకయ్య కవిత కనకయ్య కవిత

పావుగంట అయిపోయింది, కారాగిపోయి.

దైవము కనకయ్య ఇంజనుని కిందా మీదా వరిశీలించి
చూసేడు. అన్నీ బాగానే ఉన్నాయి. కాని, డెల్కోపాయింట్ను
కాలిపోయాయి.

కనకయ్యకి కారు తోలడంలో ఇరవయ్యేళ్ళ అనుభవం ఉంది,
ఇలాగే కారు రెన్ని మాట్లో ఆగిపోయింది. కాని, ఇలా ఇంత నిస్సహాయంగా
ఎన్నడూ ఆగిపోలేదు. ఇంతలా తన శక్తిని మించిన దగా
ఎన్నడూ జరగలేదు, కలెక్టర్లు మారారు. కార్లు మారాయి. తను
మాత్రం ఎప్పుడూ ఇంతలా దొరికిపోలేదు. కారుని సాకల్యంగా పరీక్షిస్తూ
గోడు అంతా డఫేదారు సింహాచలంతో వెళ్ళబోసుకున్నాడు.

కలెక్టర్ గోపాల్ కారు వెనుక సిట్లో కూర్చుని రెవిన్యూ
బోర్డు మెంబరుకి, ఎలెక్ట్రిసిటీ బోర్డు ఛెయిర్మన్ కి మధ్య జరిగిన
అతి ముఖ్యమైన చర్చల సారాంశం కాగితాలమీద చూస్తున్నాడు.
కారు ప్రేక్ డాన్ అయింది. కాని, కనకయ్యకి ప్రేక్ డాన్ లేదని
అతని నమ్మకం. అందుచేత అతని ఆలోచనకు ఏ అడ్డూ రాలేదు.

వని మానేసి కనకయ్య కారు దగ్గరి కొచ్చి నిలబడేసరికి అతనికి అనుమానం వేసింది. కనకయ్య కళ్ళలోకి సూటిగా చూసేడు. ఆ చూపులో "ఇంకా అవలేదూ? శుద్ధమొద్దు మొహం" అన్న అధికార పూర్వకమైన గద్దెంపు మొదలు; "అప్పుడే అయిపోయిందా! థాంక్స్!" అన్న మెప్పు మాటలూ ఉన్నాయి. అసలేమీ అర్థంకాకుండా చూడ్డం కలెక్టర్ కి బాగా తెలుస్తుంది. అలాంటి కలెక్టర్ లో గోపాల్ అగ్రగణ్యుడు. అందుకనే ఎలెక్ట్రిసిటీ బోర్డు ఛెయిర్మన్ పెద్ద పెద్ద ఇంజనీర్లతో సీలేరులో ఏర్పాటుచేసిన ఆ ఉన్నత శ్రేణి సమావేశానికి రెవెన్యూ బోర్డు మెంబరు వస్తానని ప్రకటించి కూడా తాను అనివార్యకారణాలవల్ల రాలేకపోతున్నానని, తన బదులు కలెక్టర్ శ్రీ గోపాల్ ఆ సమావేశంలో పాల్గొంటారని చివరి నిమిషంలో తెలియజేసి, తాను రావడానికి ఇష్టంలేదనో, అవసరం లేదనో తెలియకుండా వ్రాసేడు.

"కారు చెడిపోయింది. బాబూ?"

కాగితాలు చూడ్డం అయిపోయిందన్న ధోరణిలో విసిరికొట్టి "అసలేం జరిగింది?" అన్నాడు కలెక్టర్ గోపాల్ కారు దిగి రోడ్డు మీద అడుగుపెడుతూ.

"దెల్కోపాయింటిన్ కాలిపోయాయి, బాబూ."

"బయలుదేరేటప్పుడు చూసుకో నక్కర్లేదా?"

కనకయ్య బయలుదేరేటప్పుడు తా నన్నీ జాగ్రత్తగానే చూసుకున్న సంగతి చాలా వినయంతో చెప్పుకున్నాడు. అంతటితో ఆగకుండా ఇలాంటి ప్రమాదం జరగడం ఎప్పుడో గాని జరగదని, కావాలంటే చూడండని బోనెట్ ఎత్తి విషయం అంతా వివరంగా చెప్పేడు.

“వర్కషాపు కెల్తేగాని వని జరగదండి. తోసుకెళ్ళడం కాని వని. కాని, మెకానిక్కుని సామాన్లు గట్టా వట్టమ్మని చెప్పి కబురు తోలెయ్యాలండి” అన్నాడు కనకయ్య.

సీలేరు వదిలి పదిహేను మైళ్ళయినా వచ్చేసి ఉంటారు.

రోడ్డుకి ఓ వేపు ఎత్తుగా కొండ, రెండోవేపు అగాధంలా లోయ. ఆ లోయ లోతులు తెలిసి కళ్ళు తిరిగి బెంగెట్టుకోకుండా పొదలు. ఇంకా కిందికి పెద్ద పెద్ద బీకి చెట్లు.

దూరంగా నేలా నింగీ కలిసే చోట నీలపు జాడ. ఎత్తుగా కొండమీద ఉండటంవల్ల ఆనీలపు జాడ మరి దూరంగాతోస్తూంది. లెక్కల్లో సూత్రం జ్ఞాపకం వచ్చింది గోపాల్ కి

“కారు బాగయ్యే మార్గంగాని, త్వరగా ప్రయాణాలు సాగే సూత్రంగాని ఏదీ లేదా ?”

“లేదు. అన్ని బస్సులూ వెళ్ళిపోయాయి. ఆఖరి బస్సు సీలేర్లో బయలుదేరినాకనే కారుబయలుదేరింది. బస్సుని దాటేస్తాం మూణ్ణిమిషాలలో అన్నదాకా వచ్చింది. ఆగిపోయి కూర్చుంది కారు. ప్రాజెక్టుకి సామానులు తెచ్చే వాళ్ళు తెల్లారితేగాని బయలుదేరరు. కార్లు ఆ దారిని వచ్చే అవకాశం కనబడదు — కొండ అందాలు చూడ్డానికి వచ్చే కార్లు వస్తే రావాలి తప్ప. డ్రైవరు కనకయ్యకి, డఫీదారు సింహాచలానికి కూడా కాళ్ళు విరిచేసినట్టున్న మాట నిజమే. ఏ కారో, జీవో తగలకపోతుందా, కనీసం వెళ్ళి చింత వల్లిలో పడకపోతామా అని వాళ్ళకి ధీమాగానే ఉంది. కానయితే కలెక్టరు బాబు మాట ? ఆ దారంట ఏ కారో, జీవో రావాలేగాని వస్తే కలెక్టరుగారికి ‘లిఫ్టు’ ఇస్తారు. అందుకు సందేహంలేదు. ఆ

మాటకొస్తే ఆ అడివి చూసి చేతులడ్డం పెడితే ఎవ రడ్డం పెట్టినా ఆపుతారు. ఎవరయినా ఆపుతారు.

“నిలబడిపోయారు, బాబూ” అని డ్రైవరు కారువెనకతలుపు తెరవబోయాడు.

“లేదులే, లోవల ఉక్కగా ఉంటుంది.”

తనకేమో కాళ్ళూ చేతులూ చల్లగా అయిపోయాయి. అందు లోనూ సాయంత్రం నడి మధ్యాహ్నం అప్పుడు కూడా చెట్టు నీడలో చలేసినట్టుంటుంది ఆ కొండల మీద, మరి అటువంటిది కలెక్టరు బాబుకి ఉక్కగా ఉండటం ఏమిటి? అవును, మరి. వారు బంగళాలో, ఆఫీసులో ఎయిర్ కూలర్ల దగ్గర కూచునే వారు — మరి ఉక్కగా ఉండదా?

నాలు గడుగులు వేసి కాస్త ముందుకి వచ్చాడు గోపాల్. ఎలక్ట్రిక్ టవర్ లైన్ నడినెత్తి మీదుగా దూరదూరాలకు పోతూంది. తలఎత్తి చూశాడు, అతని వెనక నడుస్తున్న సింహాచలం కూడా తలఎత్తి చూశాడు అలవాటుగా.

“ఈ ఎలక్ట్రిక్ వవర్ లైన్స్ మీద అక్కడక్కడ బెలిఫోన్స్ ఉంటా యనుకుంటాను. కదూ?”

“అవును బాబూ, సప్లై కాడుంది. కాని, వదిమైళ్ళు ఇక్కడికి” అన్నాడు సింహాచలం.

“అక్కడికి నడిచెళ్ళిఫోన్ చెయ్యడాని కెంత సేపు పడుతుంది?”

డ్రైవరుకూడా వచ్చాడు అక్కడికి.

“మేమిద్దరం ఎళితే తను రొక్కరూ ఇక్కడుండలేరండి” అన్నాడు డ్రైవరు.

“ఇద్దరూ ఎందుకూ? సింహాచలం వెళతాడు.”

“ఈ సందపొద్దుని రోడ్డు మీద ఒక్కరూ ఎళ్ళలేరండి. మంచిదికాదు — జంతువుగట్టా వచ్చినా చేసినా”

“అదా పోనీ, ఇద్దరూ వెళ్ళండి. కార్లో కూర్చుంటాను. నాకేం భయంలేదు.”

“బయట నిలబడ్డమే రైటండి. ఏదైనా కారో లారీయో వస్తే ఆపు జెయ్యచ్చు.”

“ఉరుకుందూ నువ్వు మరీనూ — దొరగారొక్కరూ నిలబడితే ఎవ్వడికి తెలుస్తాది ?”

అదీ నిజమేననిపించింది గోపాల్ కి. వాళ్ళులేని సమయంలో ఏదైనా కారు రావచ్చు. చెయ్యి చూపించి కారు ఆపచ్చు. కాని, నే నీజిల్లా కలెక్టర్ని. నర్సిపట్నమో, చింతపల్లో లిఫ్ట్ ఇవ్వండి అని తనంత వాడు అభ్యర్థించడం కష్టాలో కెల్లా కష్టం. కార్లుగల తరగతిలో సగం మంది ఇలాంటి కష్టాల్నినమ్మడం కష్టం. ఆదుకోవడం అంతకన్నా కష్టం.

ఏదో వస్తున్న చప్పుడు వినిపించింది దడదడా, సీల్ రువేపు నించే! మాట్లాడకన్నట్టు చూశాడు కలెక్టరు చెవులకి పదును పెట్టి ఆలోచిస్తూ.

“ఆఁ — లారీ వస్తోంది” అన్నాడు కనకయ్య.

“బస్సేమో ?” అన్నాడు సింహాచలం.

“చూడు” అని చూపించేడు కనకయ్య.

ఘాట్ రోడ్డు మీద, కిందినించి, ఎగుబోటు పోటుకి ఎగ శ్వాసల పొగలు కక్కుకుంటూ, ఆక్రోశించుకుంటూ వస్తూం దొక లారీ. ముందుగా పొగ తరువాత దానికి ముందుగా లారీ, కనపడే

టంత దట్టంగా పొగవిడుస్తోంది. రోడ్డు వంపులు కంటికితే కనపడుతున్నాయి గాని, ఆ లారీ ఈ రెండు ఫర్లాంగుల రోడ్డు ఎక్కి వచ్చేసరికి రెండు నిమిషాలైనా వట్టేలాగుంది,

కనకయ్య, సింహాచలం రోడ్డు కడ్డంగా నిలబడి చేతులు ఊపేరు.

డవాలావేసుకున్న తెల్ల యూనిఫారమ్ బండ్రోతు, డవాలా వేసుకోకుండా కాకి యూనిఫారమ్లో డ్రైవరూ, అల్లంతదూరాన బిస్కట్ కలర్ సూట్లో రాజరీవితో ఆధికారికనవడగానే నిట్టూర్పులు విడుస్తున్న లారీ నీరసంగా నిలబడిపోయింది. కంగారు పడకుండా ధీమాగా నడుచుకుంటూ సింహాచలం లారీ దగ్గరి కెళ్ళాడు.

“కలట్రుగారు” అన్నాడు పిడికిలి బిగించి, బొటనవేలితో చూపిస్తూ.

లారీ డ్రైవరు వెంటనే బండి దిగి, “దండాలు బాబయ్యా?” అన్నాడు.

బొట్టికాయ. నిండా వద్దెనిమిదేళ్ళు ఉండవు కలెక్టర్ గోపాల్ చెయ్యి ఆడించాడు.

“బండెక్కడిదాకా ?” అనడిగాడు కనకయ్య.

“మా బండండి ?” అని కంగారు పడ్డాడు లారీ అబ్బాయి. “దారకొండ మలుపుకాడ లోవలోని బేకు కర్ర కొడుతున్నారండి. అక్కడ నైట్రాల్లు పోతాది.”

చింతపల్లి దాకా మన కార్నిలో చేసుకు రమ్మను. దార్లో ఎక్కడైనా లిఫ్ట్ దొరికితే అక్కడ విడిచి పెట్టేదాం, లేకపోతే చింతపల్లిలో వదిలేద్దాం” అన్నాడు కలెక్టర్ గోపాల్, డఫీదారు సింహాచలంతో,

'విన్నావుగా, కలెక్టర్ గారి ఆర్డర్ ?' అన్నట్లు చూసి తల ఆడించాడు సింహాచలం.

లారీ డ్రైవరబ్బాయి రెండు చేతులూ ఎత్తి కలెక్టర్ కిదండం పెట్టాడు. తల అడ్డంగా ఆడించాడు. "గాటీ రోడ్డుమీద అంతలక్క ఎల్లానికి బండికి దమ్ము నేదండి. పదిమైళ్ళే గదాని నాకు బండప్ప గించేడండి డయివోరు."

"అంటే వీడు డ్రైవరు కాడా?"

జవాబు లేదు.

"మరి అసలు డ్రైవరు ఎక్కడున్నాడు?"

సప్పర్లలో తాగేసి తొంగున్నాడండాడు. పెబువులు తప్పు కాయాల. నాకు నై సెన్స్ నేదండి."

లారీ ఇంజన్, దాని తాత్కాలిక చోదకుడి గుండెలా లబలబ లాడుతూనే ఉంది. ఆ శబ్దం కటువుగానే ఉంది. వాడి భాషలో యాసకన్నా, వాడిమాటలో నిస్సహాయతకన్నా కటువుగా విని పిస్తుంది ఆ చప్పుడు గోపాల్ కి.

"నువ్వు లారీని డ్రైవ్ చెయ్యరాదా?" అన్నాడు కనకయ్యతో.

"నేనా?....నాకు రాదండి....అసలే డిసోబో బండి, అందులో గాటీ రోడ్డు. ఒకదానికొకటి — వద్దుబాబూ" అన్నాడు కనకయ్య.

అరనిమిషం అలా నిశ్శబ్దంగా నిలబడ్డాడు కలెక్టర్.

"వాణ్ణి పోనివ్వండి"

మళ్ళీ ఈ అవకాశం తప్పిపోతుందేమో నన్నట్లుగా లారీ కుర్రాడు తిరిగి తిరిగి దండాలు పెట్టుకుంటూ ఛంగున లారీలో కెక్కిపోయాడు. గేరు మార్చి లారీడు నిట్టూర్పు విడిచాడు. ఆ

నిట్టూర్పు రొద తగ్గేసరికి నిమిషం వట్టింది. ఆ నిమిషంలోనే ఈ రాత్రికి మీకు మిగిలేది ఈ నల్లని పొగలాంటి చీకటినర్రా అని ఏదో చిక్కని భయం కొండంతా వ్యాపించింది.

“ఆ లారీతో దారకొండ గుడికాడి కెళిపోయి ఉండాల్సింది” అన్నాడు సింహాచలం డ్రైవర్ కి మాత్రం వినపడేటట్టు.

‘ఇంకో గంట పాటు ఏ బండిగాని రాకపోతే అప్పుడా పాట్లు ఎలాగూ పడాలి’ అనుకున్నాడు కనకయ్య తనలో తాను.

వాచీ చూసుకున్నాడు కలెక్టర్ గోపాల్.

ఐదూ ఇరవై.

* * *

వాచీ చూసుకున్నాడు కలెక్టర్ గోపాల్.

ఆరుంపావు.

దూరంగా ఎర్రని ఆకాశంలో అస్తమిస్తున్న సూర్యుడు కాంతి తరిగి, వెంటనే ఆర్డర్ పేసే వీలులేని కలెక్టర్ లా ఉన్నాడు. ఆ ఎర్రని బింబాన్ని ఇంత ఎత్తునుంచి చూడడం తననుంచి తానే వేరయిపోయి ఒక ఎత్తు లోంచి తనలోకి తాను చూడడంలా ఉంది.

డఫేదారు సింహాచలం రోడ్డుమీద బాసింపట్టు పేసుకుని కూర్చున్నాడు. పొదచాటు నుంచి అప్పుడే బయటపడుతున్న డ్రైవరు కనకయ్య నోట్లోంచి బయట పడుతున్న పొగ కనపడింది. వీళ్ళిద్దరూ వంతుల వారిగా పొవుగంటకోసారి పొదలోకి వెళ్ళి రావడం పొగలోకి వెళ్ళి రావడానికన్నమాట!

తలుపు క్లిక్ మనిపించాడు కలెక్టర్ గోపాల్.

డ్రైవరు కనకయ్య పరుగెత్తుకు వచ్చాడు. డఫేదారు సింహాచలం నింపాదిగా బాసింపట్టు విప్పకుని నడిచి వస్తున్నాడు.

“ఊఁ....” అన్నారు గోపాల్.

“సార్?”

“మనం ఇక్కడిలా నైట్ హాల్టేనా ఏమిదోయ్?”

“చిత్తం. మరి బండేదీ రాలేదు గదండి?”

“ఏం మనుషులోయ్ మీరు — వెధవ మొహాలు! బయలు దేరేప్పుడు అన్నీ చూసుకుని ఏడవరు — ఎక్కడ దొరికారో....” అని విసుక్కున్నాడేగాని, కలెక్టర్ గోపాల్ కి తను చేసిన తప్పులాంటి దొక చిన్న విషయం జ్ఞాపకం వచ్చింది.

తాను సీలేరు కాన్ఫరెన్సుకి వెళుతున్నాడని చింతపల్లి తాసిల్దారుకి మొన్ననే తెలుసు. సీలేరు చింతపల్లి తాలూకా లోనిది. నిన్న ఉదయం నాలుగు గంటలకి తాను విశాఖపట్నంలో బయలు దేరాడు. చింతపల్లి చేరేసరికి ఏడున్నర అయింది. అక్కడ బంగళాలో తాసిల్దారు దొరగారి ‘ట్రేక్ ఫాస్ట్ కి’ తగిన ఏర్పాట్లన్నీ చేసేడు. అతని తాలూకాలో కాంప్ కదా, అతనూ రావాలని సిద్ధపడ్డాడు. అతని దగ్గర “లాండ్ రెవెన్యూ డ్రైవ్ కోసమని, ఎక్కణ్ణుంచో తెచ్చి ఎలాట్ చేసిన ఒక జీపువుంది. “కలెక్టరుగారు కాంప్ క్లర్కేనా లేకుండా బయలుదేరుతున్నారు. ఆ జీప్ తీసుకుని నేనూ కలెక్టర్ గారి కూడా వస్తాను” అని ఆఫర్ చేశాడు.

“నీ తాలూకాలో పరిపాలన ఎలా ఉందో నేను చూడ్డాని కొచ్చినప్పుడు వద్దూగాని నా వెంట. ప్రస్తుతం లాండ్ రెవెన్యూ వసూళ్ళు చూడు” అని అతణ్ణి కలెక్టరే ఆపేశాడు. అతను మంచి వాడే, పాపం. కాని, ఎందుకో అతని మొహం చూస్తే తొందరగా

వెళ్ళిపోవా అనిపిస్తుంది. ఆకారణంగా చికాకు. అతనూ ఆజీషా ఉంటే నాకారు కతణ్ణి ఇక్కడ కావలా పెట్టేసి నేను టింగురంగా అని విశాఖవట్నం వెళ్ళిపోయి ఉండేవాణ్ణి అనుకున్నాడు. కలెక్టర్ గోపాల్.

“ఇక్కడ ఎట్లానోయ్?”

“చిత్తం!”

“ఇక్కడ ఎట్లానోయ్ అంటుంటే చిత్తం ఏమిటి నీమొహం!? నేనొక్కణ్ణి కారు వెనక సీట్లో పడుకుంటే మీరిద్దరూ రోడ్డు మీద పడుకుంటారా? జంతువులున్నాయన్నావే జంతువులు - అవి మిమ్మల్ని త్నెత్తుకుపోవూ?”

“ఆయ్! నిజమేనండి — ఇందమ్మటి ఏయన్నా గుడిసెలున్నాయ్యేమో సూస్తాను బాబూ” అన్నాడు సింహాచలం.

“ఇంకో గంటుండి బయలుదేరు—అవతల చీకటడిపోతోంది కనపట్టలే. ఇంకెప్పుడు చూస్తావూ?”

“మరేనండి....ఇందాక ఆ లారీతో దారకొండ గుడికాడదాకా పోతే తీరిపోనండి” అని అందుకున్నాడు డ్రైవరు.

“గుడి? ఏం గుడి?”

“గుడినండి. దారాలమ్మ గుడంటారండి. అక్కడ ఒకరిద్దరు మణుసులు రాత్రికి ఆట్టు చెయ్యొచ్చున్నారే — బాగుంటాది.”

“ఇక్కడి కెంత దూరం?”

“రెండు మైళ్ళుంటుందేమో, సార్?”

“ఏమో ఏమిటి, కరెక్టుగా తెలీదా?”

“తెలీస్సార్” అన్నాడు డ్రైవరు పరమ వినయంగా.

'కలెక్టర్ గా నాకు మాత్రం ఎలా తెలుస్తదీ? నేనూ మీలాగే కారుల్లో తిరిగి వోణ్ణేగదా'! అనుకున్నాడు లోపల.

*

*

*

కలెక్టర్ గోపాల్ ఆ జిల్లాకి వచ్చి రెండేళ్ళుకావస్తూంది. చాలా ఖచ్చితమైన మనిషనీ, చురుకయిన ఆఫీసరనీ అతనికి మొదటి నుంచీ మంచి ఖ్యాతి ఉంది.

విశాఖపట్నం అడ్డూ ఆపూ లేకుండా ఎదుగుతూంది, ఆ ఎదుగుతో పాటు మురుగూ కుళ్ళూ కూడా అంత అడ్డూ ఆపూ లేకుండా పెరిగి పోతున్నాయి.

అంతకుముందు ఉండే కలెక్టరు పరిపాలనలో నిర్లక్ష్యం, అన్యాయం బాగా ప్రబలినట్టు ప్రభుత్వానికి అర్జీలు వెళ్ళాయి. సంగీత ప్రీయులు, సాహిత్య ప్రీయులు, ఈజిల్లాని భోజరాజు ఆస్థానంలా తయారు చేశారని స్థానికంగా పెద్దలనబడే వారు ప్రభుత్వంలో పెద్దలనబడే వారికి వినతిపత్రాలు సమర్పించారు. తత్ఫలితంగా కలెక్టర్ గోపాల్ అనే (ఎమ్. ఏ. మేధమెటిక్సు, పి. హెచ్. డి.) ఖచ్చితమైన ఆఫీసరుని చూసి (లోగడ ఒక శాఖ డైరెక్టరు పదవిని గొప్ప సమర్థతతో నిర్వహించిన) ప్రత్యేకంగా ఈ జిల్లా కలెక్టరుగా బదిలీ చేశారు. (ఈయన్నిక్కడికి బదిలీ చెయ్యడంలో ఉన్న అర్థం ఇది కాదనీ, కొందరు రాజకీయ గండభేరుండాలకి ఈయన ఋజుమార్గం వల్ల పనులు కావడం లేదనీ, అన్యాయం అక్రమం చేసేవాళ్ళే అన్యాయం, అన్యాయం అని గుండెలు బాదుకుంటారు. గనకనున్నూ ఈయన్ని హైదరాబాద్ నించి ప్రత్యేకంగా ఇక్కడికి పంపడం జరిగిందనీ అభిజ్ఞవర్గాల ఉవాచ.)

నాపరిపాలనలో ఈ జిల్లా భోజమహారాజు సంస్థానం కాని

వ్యను, అలా అని ఇది ఔరంగజేబు సామ్రాజ్యం కాబోదు. నాది ప్రేయోరాజ్యం" అన్నాడు ఈ జిల్లాలో తొలి ఉపన్యాసం ఇస్తూ. "నావిష్టుః పృథివీపతీః" అన్నమాట నిజమే గాని" సాక్షాత్తు ఆ విష్టుమూర్తి వారే వేంచేసినా ఉన్నట్టుండి (విఠలాచార్య సినిమా లోలాగ) విశాఖపట్నం పూర్ణా మార్కెట్ లో కూరగాయల ధరల్ని గాని, ఆ మార్కెట్ చుట్టూ పేరుకుపోయిన బురదని గాని ఏమీ చెయ్యలేక పోవచ్చు. కాని, ప్రయత్న లోపం లేకుండా, ఖచ్చితా నికి, కరుకు దనానికి పేరుపడ్డ కలెక్టర్ గోపాల్, పట్టి మంచానికి పట్టిన నలులొంటి కొందరు బురఖారాయుళ్ళని లోప లోపలేమాడ్చి పారేసి భళీ అనిపించుకున్నాడు. అతడు ఏవిషయాన్నిగానీ అలో చించి గాని నిర్ణయించడు. అనుమానించకుండా ఆర్డర్ వెయ్యడు. అనుమానించడం ద్వారా సత్యం బయట పడుతుందనీ, అవ మానం ద్వారా అహంభావం చల్లారుతుందనీ అతని సిద్ధాంతం.

దాదాపు రెండు మైళ్ళు నడిచేలోగా కలెక్టర్ గోపాల్ కి సుమారు రెండేళ్ళ నుంచీ ఈ జిల్లాలో తాను చేసిన పనులు, ఎదు రొన్న సమస్యలు, అనుభవించిన సంఘర్షణలు, చక్కబరిచిన ఘర్షణలు— కొన్ని జ్ఞాపకం వచ్చాయి. జనాన్ని, క్రింద అధికారుల్ని అనుమానించి తనింకా ఆర్డర్స్ వెయ్యని కొన్ని విషయా లమీద తను ఇంకా ఎంతెంత సత్యాన్వేషణ చెయ్యాలో అదీ మనసులో కొచ్చింది. కాంప్ క్లర్క్ కైనా వెంట తీసుకుని రాని ఈ కాంప్ లో తన కారుకీ, తన కారుడ్రైవరుకీ, తన ఆలోచనలకు తగిలిన 'ప్రజ్ఞా డాస్' మనస్సును బాధ పెడుతూనే ఉంది, ఈ రాత్రి భీమ కవి శాపం తగిలిన రాజకళింగగంగులా కరదీపిక లేకుండా నడిచి వెళ్ళి దారకొండ గుడిలో అభాజనం పడుకోవాలన్న మాట. ఆకలి తీరక పోవడం పెద్ద సమస్య కాదుగాని, తీర్చుకోలేక పోవడంవల్ల

కలిగే అవమానం మాత్రం తప్పకుండా పెద్ద సమస్యే. హోదాకి
భంగం రాకుండా ఈ రాత్రి గడుస్తుందా

* * *

గుళ్ళో ఆముదపు దీపం అఖండ జ్యోతిలా వెలిగిపోతూంది.

ఎవరు కట్టించారోగాని ఈ అమ్మవారి గుడి చిత్రంగా ఉంది.
అమ్మవారి మహత్తువల్లనే ఈ కొండ మీద లారీలు నడుస్తున్నా
యని తప్పకుండా లారీలూ, కార్లూ తోలేవాళ్ళు నమ్ముతారు.
అందుచేత వాళ్ళు కొబ్బరికాయలూ, చిల్లర డబ్బులూ డ్రీప్స్
డ్రీప్స్ కూ ఇస్తారు. గుడి ఎదురుగా కొండ ధార ఉంది. నీళ్ళు
మున్నూటరవై రోజులూ ఉంటాయి. అందుచేత అమ్మవారికి
'ధారాలమ్మ' అని పేరువచ్చిందని స్థలపురాణం తెలిసిన వాళ్ళం
టారు. కొండ జనం ఆ అమ్మవారినే దార్లమ్మ దారాలమ్మ
అంటారు.'

కొండధార జలజలా అవిచ్ఛిన్నంగాకాలంలా ప్రవహిస్తుంది.

కాలం ఎనిమిదీ నలభై !

ట్రాన్సిస్టర్ లో 'సంగీత కచ్చేరీ' వస్తుంది. గోపాల్ కి
సంగీతం అంటే అయిష్టం ఏం లేదు. కాని, అతనికది బోధపడదు.
మూడేసి, నాలుగేసి గంటలు సంగీత కచ్చేరీలకు వెళ్ళి తలకాయలు
ఊపేసి పెద్ద తెలిసినట్టు తాళాలు వేసి తెచ్చికోలు దర్జాకూడా బోధ
పడదు. ఇవేవీ బోధపడక పోవడం వల్ల తన పరిపాలనాదక్షతకి
ఏం లోటు లేదనీ, ఆ స్త్రీయికి తగినతనవ్యక్తిత్వానికి, రసికతకి(?)
లోటు లేదనీ అతను చాలాసార్లు తనని తాను సమర్థించుకుని అలా
సమర్థించుకోవడం మాత్రం లోపం కాదా అని తనని చూసి తనే
నవ్వుకున్నాడు.

ద్రైవరు కనకయ్య! దొంగవెధవ! ఆఫీసరని తెలిసి తన నిక్కడ వదిలెయ్యడానికేమీ వెనకాడలేదు. వదిహేనేళ్ళ సర్వీసులో కూతపేటు (కాలింగ్ బెల్ పేటు) దూరంలో బంబ్రోతు లేకుండా పడుకోడం ఇదే ప్రథమం! జంతువుల భయం వల్ల కారు దగ్గర తప్పక ఇద్దరూ పడుకోవాలని పట్టుపట్టాడు — ద్రైవరు కనకయ్య. “తమరు కార్లో పడుకోలేరు — వద్దు కూడాను. తమరు గుళ్ళో పడుకోండి. మేం ఇద్దరం కార్లో పడుకుంటాం” అన్నాడు వినయం ఉట్టిపడే పట్టుదలతో. “నన్ను చంపేసినా నేనొక్కణ్ణి పడుకోలేనండి, బాబూ!” అని అన్నాడు. వాడికి అన్ని మాటలు వచ్చని ఇప్పుడే తెలిసింది.

అధికారి కనకా, అధికార హోదా ఉండాలి కనకా తప్ప ఇక్కడ బంబ్రోతు అవసరం అట్టే లేదు. కారణం - గుడి మాంచి వకడ్బందిగా ఉండటమే. ఒక్కళ్ళూ పడుకున్నా వచ్చిపడే ప్రమాదం ఏమీ ఉండదు. గర్భగుడి, మంటపం రెండు భాగాలు, మంటపానికి ఓపక్క గర్భగుడి. ఎదురుగుండా కటకటాలూ, రెండు వక్కలా గోడలూ, వాటికి కిటికీలూను. కటకటాల మధ్య తలుపు, తలుపుకి బ్రహ్మాండమైన గడియం. మంటపం మధ్యగా నలభై, ఏభై దీపాలు వట్టే భజన చెట్టు. దానిలో శిఖరాన అంగుళంన్నర లోతు కలిగిన ప్రమిదలో జ్యోతి. భజన చెట్టుకి పేల గట్టి వెదురు గొట్టానిండా అముదం. ఇక్కడే వెలుతురూ, గాలీ పుష్కలంగా ఉన్నాయి. పక్కనే నిరంతరం నీరిచ్చే జల ఉంది. జంతుభయం లేదు.

మధ్యలో ఓసారి ప్రమిదలో అముదం పొయ్యాలేమో?

హఠాత్తుగా కలెక్టర్ గోపాల్ కి సందేహం వచ్చింది, తాను రాకముందు నుంచీ దీపం వెలుగుతూనే ఉంది. ఎవరు వెలిగించి

ఉంటారు? ఎప్పుడు? ప్రమీదలో నిండా ఆముదం ఉంది. నిన్నటి దీపం కాదు.

సందేహానికి సమాధానంలా తలుపు చప్పుడైంది.

“ఎవరది?” అనుకోకుండా కలెక్టర్ గొంతుస్థాయి పెరిగింది.

“ఓరు బాబూ, లోపల?”

లేచి ద్వారం వరకు నడిచి వచ్చాడు గోపాల్.

ద్వారం అవతల ఒక వృద్ధుడు నిలుచుని వున్నాడు. అతని భుజం మీద ఒక చిన్న బిడ్డ నిద్రపోతూంది.

“తలుపు తియ్యండి బాబూ!”

మాట తీరు చూడగా ఏజన్సి మనిషిలా లేదు.

‘సో! నాకితను తోడన్న మాట’ అనుకున్నాడు. అతను లోపలికి వచ్చేసరికి చేతిలో బిడ్డ చేతిలో ఉండనే గర్భగుడి దాకా వెళ్ళి, తలుపు తీశాడు. గుప్పుమంది కుంకంవాసన. గర్భగుడి లోంచి ఖాళీగా ఉన్న చేత్తో పక్క చుట్ట తీసుకొచ్చాడు. నేలమీద పడేసి కాలితో ఒక తాపు తన్నాడు. అది అడ్డదిడ్డంగా విడిచింది. బిడ్డని దాని మీద పడుకోబెట్టి, పక్కమీద ముడతలు లేకుండా సరి చేసేడు. భుజంమీద దుప్పటి కప్పేడు.

కలెక్టర్ గోపాల్ ద్వారందగ్గర నిలబడి అంతా గమనిస్తున్నాడు. ముసలాడు పక్క పరవడం అవగానే తను తలుపు గడియ పెట్టేడు. వచ్చి తన పక్కమీద కూర్చున్నాడు. ముసలాడు ఎవరు నువ్వని అడుగుతున్నాడు.

తనని ఇలా అడిగినవాడు ఇరవై ఏళ్ళలో వీడు మొదటివాడు. వీడికి జవాబు చెప్పాలా? నిజం చెప్పాలా, అబద్ధం చెప్పాలా? నేను

జిల్లాకి కలెక్టర్ ని - తెలుసా అని అంటే నేను ఈ ప్రాంతానికి గాంధీని నన్నే ఎరగవా అని అంటాడేమో వాడు?

“ఓరు బాబూ, నువ్వు?” అని మూడోసారి అడిగాడు ముసలాడు. మళ్ళీ సమాధానంకోసం చూడకుండానే తలుపు దగ్గరకెళ్ళాడు. తలుపు తెరిచి, బయటికి తొంగిచూసేడు. “సలికి సచ్చిపోగలవు తిన్నావా? ఎక్కడా సోట్ల నట్టు ఇక్కడ కొచ్చినావేటి! మాకే సోటు సాలక సస్తుంటే” అన్నాడు.

తనకి విశాఖపట్నంలో ఉద్యోగమనీ, సీలేరునుంచి వస్తూ గంటన్నర క్రితం దారిలో కారు చెడిపోవడం వల్ల దిగిపోయి, ఇక్కడ బెడ్ పరుచుకుని పడుకున్నాననీ, పొద్దుటే వెళ్ళిపోతాననీ అన్నాడు.

ద్వారం దగ్గర మళ్ళీ అలికిడైంది. నెత్తిమీద పెద్ద తట్టతో ఒక ఆడమనిషి వచ్చింది. అలికిడికి ముసిలాడు మళ్ళీ అటెన్షన్. ఆమె నెత్తిమీద తట్ట సగందాకా దింపి ఆమె సాయంతో తట్టని గర్భగుడి దాకా తెచ్చి మూలనున్న రాయి మీద పెట్టేడు.

ఆ తట్టలో సిలవరు గిన్నెలు, గాజుగ్లాసులు, కంచాలు, రెండు మూడు మూటలు - ఏమేమో ఉన్నాయి. వాళ్ళకున్న ఆస్తుంతా ఆ తట్టలో వున్నదే అని చూసిన వాళ్ళకు స్ఫురిస్తుంది, ఆ ఆడమనిషి తన నెత్తిమీద ఇంతసేపూ ఉంచిన గుడ్డ చుట్టువిప్పి తట్టమీద జాగ్రత్తగా కప్పి, ఇటు తిరిగింది.

ఆముదం దీపం వెలుతుర్లో ఆమె ముఖం చూసి గోపాల్ ఆశ్చర్యపోయాడు. ఆమెకి ఇరవైరెండు ఇరవై మూడేళ్ళకన్నా ఉండవు. ఆతడికి అరవై ఉండవచ్చు. పైగా, మూడేళ్ళ బిడ్డ. ఇదేం సంసారం! ఇదేం దేశం! అనుకున్నాడు.

ఆమె నిలబడి ఉంది.

గోపాల్ ఆమె వేపు మళ్ళీ చూశాడు. 'ఇరవై రెండేళ్ళుంటాయి' అనుకున్నాడు. ఆమె కేశాలు సంస్కార హీనంగా ఉన్నాయి. ఆ కొప్పు నిన్న ముడిచిందే అయినా, కొప్పులో తురిమిన కొండ పువ్వు ఈ వేళదే. పడుచుదనం పరువంలో ముడిచిన పొగరుబోతు తనంలా మెరిసిపోతూందా ఎరుపు. ఆమె జాకెట్టు తొడుక్కోలేదు. ఆ లేమి ఆసన్నివేశాన్ని ఒక విధమైన సహజత్వంతో నింపింది.

ఆమె కలెక్టర్ గోపాల్ వేపు చూసింది. ఆమెకి తనలా కనపడుతున్నాడో చూసుకోవడాని కన్నట్టుగా తనచుట్టూ తను చూసుకున్నాడు. అట్టే విశాలంగా లేని ఆ గుడి మంటపంలో పడమటివేపు సగంమేర అతను ఆక్రమించుకొని ఉన్నాడు. అతని బట్టలూ, పక్కమీద దుప్పటి తెల్లగా మెరిసిపోతున్నాయి. గుప్తంగా ఉండిపోయినా అధికారం ఇచ్చిన తీవితో అతను కలెక్టర్లా వెలిగిపోతున్నాడు. ఈ చోటంతా నాది. ఇటెవ్వరూ రాకండి, వస్తే దురాక్రమణ కాగలదు అన్న ధోరణి శిలాశాసనం చేసినట్టు అతని చుట్టూ వ్యాపించింది.

"నిలుచుంటావేం, పక్క దెచ్చుకో" అన్నాడు ముసలాడు.

మోచెయ్యి ఆడించి, 'అతనున్నాడు. ఎలాగ?' అని సూచించింది ఆమె

ముసలాడు ఇటు చూసి, "బాబూ, తమరు కొంచెం అటు కాసి పరకాయించుకోరా?" అన్నాడు.

మూడు పక్కలు వేయడానికి వీలుగా గోపాల్ తన పక్కని గోడ అంచుకి లాక్కున్నాడు. గోడ దగ్గర ఏమైనా పురుగులు, కీటకాలు ఉంటాయేమోనని క్షణకాలం అతనికి భయం వేసింది.

అయినా అతను సర్దుకున్నాడు.

* * *

“ఇలా క్కాలిపోయింది బాబూ, దీని కరవు. అది మొగు
 డుండి లేనిదైంది. నాకు కొడుకుండి లేనోణైనాను ఆడేటో,
 ఆడుద్దోగవేటో నాకు తెల్లు ! నాలుగు నెల్లకోపాలి తొంగిసూస్తే
 సూసినట్టు, సూడకుంటే లేనట్టు. నా పేణాలు తోడేస్తున్నాడు. నా
 బతుకేదో నేను బతుకుతానా, ఎదవ సచ్చినోడా, గుంటదాన్నారడి
 సెయ్యక నీతోటొట్టి కెలిపోయి టవున్లో కావరవెట్రా అని నెత్తినోరూ
 మొత్తుకుంటానండి, బాబూ. నా మాటంటే ఆడి కిలువు లేదు. సీపురు
 ముల్లులా తీసేత్తాడు. నానంటే కిట్టకపోతే పోనాది. దానిమీదెందుకో
 ఆడి కంత పగ ? తల్లి సచ్చిపోయిన గుంటని, మూణ్ణెల్ల పసి
 గుడ్డుని ఈ సేతుల్లో సొకేను, బాబూ, దీని శాకిరీకోసం, మందుల
 కోసం నా యాడది నానా సంకలు నాకి కడకిమంచంపట్టి చచ్చిపోనా
 దండి. నరసీపట్నం ఆస్పత్రిలో మా యాడది సచ్చిపోయేటయిములో
 అక్కడున్న మంతరసొనమ్మ ఈ పిల్ల ముండని తను వెంచుతా
 నని ఉంచేసుకున్నాది. బాబయ్యా, సుక్కురారం సంతకి నాను
 అడివి కర్రొట్టికెత్తే ఆ యమ్మ బిడ్డ నెత్తుకొని కూరా నారా జేసుకో
 నాని కొచ్చేదండి. ఏడా త్తిరిగే లోపల నాను సెమబోడిచి కర్ర
 ముక్క లమ్ముకున్న డబ్బులూ, అప్పుడూ అప్పుడూ దాసుకున్న
 సొమ్ములూ అరగొట్టేసిందండి దొంగ నంజ. ఎప్పుడొచ్చినా గుంటకి
 అంతకాయలా సేసింది, ఇంత కర్నెట్టిసినానని నా కాడ డబ్బులు
 గుంజేసేది, బాబయ్యా, ఆ శంకినీ. అదుగో, దానిమీద కోపవంతా
 దీనిమీద సూపిత్తాడండి మా గుంటడు. ఈడి కప్పుడుకి వన్నెం
 డేల్లవుతాయండి, బాబూ. తెలిసి తెలిని గేసం. ఈ గుంట పట్టిన
 కాణ్ణుంచే మారోజు లిలా సీకట్రాత్తుర్ల యిపోనాయని ఆడి రోదన.

రైల్వేలో కలాసీ కేటాస్తాది; నాకు సంసారం వోటి తక్కువొచ్చి నాదా అని సీదరించుకుంటాడు, బాబో. పేదోడికి పెళ్లంవేబార్యరా, నంజికొడకా, ముసిలాణ్ణి, నా కీ వాయిసులో ఈలంపట వేంట్లా, నీ పెళ్లొన్ని నువు తీసుకెల్లా, ఎదవనాయాలా, నే నీ కొండ మీద సీతుకులు పోగు జేసుకోని, ఈ గుళ్ళో దీవం వెట్టుకోని బతుకు తానని చెప్పే ఇండండి" అని ముసిలాడు తన కథంతా చెప్పు కొచ్చేడు.

హఠాత్తుగా ఆపి, "బాబూ, తమరు పొద్దోయినకాణ్ణించీ ఇక్కడే ఉన్నారుగదా ఏదైనా ఇంత తిన్నారా?" అన్నాడు.

ముసిలాడి కథంతా వింటూ కొన్ని క్షణాలకాలంపాటు మారు వేషంలో వ్రజల యోగక్షేమాలు విచారించే విక్రమార్కుడి ధోరణిలో పడ్డాడు కలెక్టర్ గోపాల్. ముసిలాడి కొడుకు గుణగణాల్ని బట్టి, వాడి మనస్తత్వత్తాన్ని బట్టి వాడి రూపాన్ని ఉహించుకొంటున్న గోపాల్కి, ఏదైనా తిన్నారా అన్న ప్రశ్నలలో ఆకలి, దాన్నితీర్చుకోవడానికి అయిష్టమూ కలియనట్టే, దానిలోంచేమీ జవాబురాలేదు.

"ఎంత వనై పోనాది, బాబో!" అని ముసిలాడు సెత్తి కొట్టుకుని, వెంటనే మూలకి పరుగెట్టికెళ్ళి తట్టలోంచి ఓ న్యూస్ పేపర్ పొట్లాం తీసేడు. అది తెచ్చి గోపాల్ ఎదుట పెట్టి, మళ్ళీతట్ట దగ్గరికెళ్ళి ఓ సిలవర్ గిన్నే, ఓ గాజు గ్లాసూ తెచ్చేడు. గబగబా కటకటాల తలుపు తీసుకుని నాలుగు మెట్లు దిగి జలలోంచి నీళ్ళు తెచ్చేడు.

పొట్లాం విప్పి ఉంది. దానిలో ఏముందో తెలియకుండా, ముడిచిన కాగితం అడ్డువచ్చింది. అందులో నిన్నటి సంతలో తెచ్చిన పకోడిలో, జంతికలో, నూనె మిఠాయి ఉంటుందని,

ఆకలిబాధ తప్పుకోగలిగినా ముసిలాడి బాధ తట్టుకోలేక అవేమైనా తినవలసి వస్తుందని భయపడ్డాడు గోపాల్.

ముసిలాడు స్వతంత్రంగా ముందు కూర్చుని పొట్లాంపూర్తిగా విప్పాడు అందులోంచి ప్లాస్టిక్ సంచులలో సీల్ చేసిన బన్ రొట్టెలు బయటికి దొర్లాయి.

ముసిలాడు ఏదో హఠాత్తుగా గుర్తొచ్చిన వాడిలా మళ్ళీలేచి తట్ట దగ్గిరి కెళ్ళాడు. తట్టలో సామానులు కలకల, గణగణ తిరగేసి అందు లోంచి ఒక సీసా తీసేడు. చప్పడుకి ఆమె లేచింది.

“గుంట నెగిసిందా !” అంది.

“నేదు. నువ్వు తొంగోయే” అన్నాడు ముసిలాడు.

“పాలెందుకు !” అందామె, కూర్చుని, చీరతో ఒళ్లు కప్పు కుంటూ.

కలెక్టర్ గోపాల్ గ్రహించాడు. ఆ సీసాలో పాలు ఆ పాపవి. నిద్దల్లో లేస్తే వట్టలానికి దాచేరు ఆ ఆదరాన్ని తనవేపు తిప్పు కోడానికి డిస్ట్రిక్ మేజిస్ట్రేటుకి వవర్సులేవు ఇంక తాను స్వీక రించగలిగేవి ఆ బన్ రొట్టెలు

ఆహా ఐ. ఎ. ఎస్. ఆఫీసరు ఎంత పని చెయ్యవల సొచ్చింది.

* * *

“నీ పేరేమి టన్నావు?” అన్నాడు కలెక్టర్ గోపాల్.

“నారాయణండ్రి.”

“నారాయణూ, నీ కొడుకు — నిన్నూ నీ కోడల్ని తీసు కెళ్ళాలంటేవాడికి ఏమి ఉండాలి ?”

“అడికా, బాబూ? ఏటుండాల, బుద్ధి గేనఁ ఉండాల?”

అసామాన్యమైన ఉల్లాసం కలిగింది ఆ మాటకి, కలెక్టర్ గోపాల్ కి.

“ఆ ఉద్యోగం మానేసి వ్యవసాయం చేసుకోమనాదూ మీ వాణ్ణి?”

“ఎవసాయానికి మాకు ఖూఁవెఁక్కడిది, బాబూ! పరాసికా లాడతన్నారు. ఆ డక్కడ, మాఁవిక్కడ. ఎవసాయఁవూఁ నేదు, ఏ సాయఁవూఁ నేదు.”

“భూఁవుంటే వ్యవసాయం చేస్తాడా?”

“ఎందుకు సెయ్యడు, బాబూ? సేస్తాడు. ఆడు సెయ్యకపోతే, నానే సేస్తాను. ఆణ్ణి, దాన్ని ఇంటికాడ కూకో బెట్టి సెయ్యగల సత్తువుంది, బాబూ, తమలాంటి పెభువుల దయవల్ల.”

“మరి భూమికోసం దరఖాస్తు పెట్టలేక పోయావా? భూమి లేనివాళ్ళకి బంజర్లు ఇస్తారు కదా” అని సన్నగా అతని కళ్ళలోకి చూసేడు గోపాల్.

“తఁవఁరికి తెలీందేంటుంది, బాబయ్యా? ఖూఁవిఁలేనోళ్ళకి ఖూఁవిస్తారని మూడేళ్ల నాడు నాసేత కాయితాల మీద వీలిముద్ద రే యించుకున్నారండి. ఆరుసుట్లు చింతపల్లి తాలూకాఫీసు కెళ్ళి దొరలకి దండాలు పెట్టుకున్నాం. కాయితాలు రాపించుకున్నాం. కాయితాలు సదివించుకున్నాం కూడా నండి, బాబూ....ఆ బాధలన్నీ గేవకం సెయ్యకండి, బాబయ్యా.”

“నాకు తెలిసిన వాళ్ళున్నారు. చెప్పి నీకు భూమిప్పిస్తాను. కాయితం పెట్టు.”

*

*

*

నారాయుడికి భూమి ఇచ్చే అదృష్టం చింతపల్లి తాసిల్దారును వరించలేదు.

ఆ కాగితం భద్రంగా విశాఖపట్నానికి తీసుకు వచ్చిన కలెక్టర్ గోపాల్ దానిమీద అందమైన స్వదస్తూరితో విశాఖపట్నం తాసిల్దారుకే ఆజ్ఞలు జారీచేసి ముద్ర ప్రసాదించేడు.

కాంపు గుమాస్తాని పిలిచి ఈ కాగితం సంగతి ఎక్కడైనా నోట్ చేసుకుని, వారం రోజుల తరవాత ఓసారి, పదిదినాలయ్యేక రెండోసారి, పన్నెండు రోజులూ పూర్తయ్యేక ఆఖరుసారి తాసిల్దారుకు టెలిఫోన్ మీద గుర్తుచేయ మన్నాడు.

పదమూడో రోజయ్యేసరికి నారాయుడికి విశాఖపట్నం తాలూకాలో అయిదెకరాల భూమికి వట్టా ఇవ్వడం జరక్కపోతే దానికి బాధ్యులెవరో కనుక్కోవడం వరకే కాంపు గుమాస్తాగారి పూచీ. వాళ్ళకు కలెక్టర్ గారి దర్శనం అయ్యాచితంగా దొరుకుతుంది.

ఆ పైన రాజు తలుచుకుంటే దెబ్బలకు కొదవ ఎలాగా ఉండదు.

* * *

ఏడాది తరవాత — కలెక్టర్ గారి కారు డ్రైవరు మద్దిల పాలెంలో ఇల్లు కట్టుకున్నాడు. గృహప్రవేశానికి ఎవర్ని పిలిచినా వస్తామన్న వాళ్ళు, వచ్చేవాళ్ళే — కాని, ఎందర్ని పిలిచినా అతనికి తృప్తి కాలేదు. ఇరవై ఏళ్ళబట్టి కలెక్టరుగారి డ్రైవరుని కదా. ఒక్క కలెక్టరుకూడా నీ ఇంటికి రాలేదే అని ఏదో బాధ పీకింది. సమయం మించిపోకుండా పనులు చేసుకొనే సమర్థుడు కనక సమయానికి తగు మాటలాడి ఆహ్వానం, అభ్యర్థనం అందజేసేడు. పీడిత ప్రజల అభివృద్ధికి, సన్నకారు రైతుల సాభాగ్యానికి పరవశించే కలెక్టర్ అతని ఇంటికి పావనం చేసేడు.

పదిమంది మధ్య గర్వంగా నిలబడి ఉపన్యాసం చెప్పేడు కలెక్టర్.

“కనకయ్య మంచి డ్రైవరు. కాని, కనకయ్యకి ఒక్కసారి ప్రేక్ డాస్ నే నెరిగి నంతవరకూ — అంతేకదూ?” అన్నాడు కలెక్టర్ గోపాల్.

ఒక్క క్షణానికి తెలివి తెచ్చుకుని రెండు చేతులూ జోడించి “చాలు, మాప్రభో. తమరు నన్ను కాపాడేరు. రెండోసారి ప్రేక్ డాస్ వద్దు” అన్నాడు కనకయ్య.

*

*

*

అనగనగా ఒక డ్రైవరు.

ఆ డ్రైవరుపేరు కనకయ్య.

నాలుగేళ్ళ కిందట ఓ సారి విశాఖపట్నం కలెక్టర్ కి అతని మీద ఎందుకో ఆగ్రహం వచ్చి అతణ్ణి నరసిపట్నం సబ్ కలెక్టరు దగ్గర పనిచెయ్యమని ట్రాన్స్ ఫర్ చేసేడు.

ఆర్డరు అమలు జరక్కుండా కనకయ్య సెలవు పెట్టేడు.

సీలేరులో అప్పుడే పని ప్రారంభించారు. గవర్నమెంట్ ఉద్యోగంలో ఉంటున్న కనకయ్య సెలవుకాలం వృధాకాకుండా, ప్రాజెక్టుకి సామానులు చేరవేసేందుకు టెండరు పొందిన ఒక కాంట్రాక్టర్ దగ్గర లారీ తోలడానికి కుదురుకున్నాడు. కాలక్షేపం కోసం చేసే ఉద్యోగ కాలంలో కాలక్షేపం కావడం కోసం చింతపల్లె నుంచి నారాయణుడు కూతుర్ని సీలేరు లేవదీసుకు పోయాడు. నాలుగు నెలలపాటు రెండో జీతం సుఖం, రెండో పెళ్లం రుచి దొరికాయి.

రెండో ఉద్యోగం వదిలిపోయే ముందు రెండో పెళ్ళాన్ని

వదిలించుకోవడం కోసం దాన్ని తనతోటి డైవర్లు కొందరికి, కాంట్రాక్టర్ మేస్ట్రీలకి, ఇంకా తనకి దండాలు పెట్టి నాటుమందు కొట్టించిన వాళ్ళకి వరిచయం చేసేసేడు, రోజు రోజుకూ పెరిగి పోతున్న బాధ భరించలేక, కనకయ్యరెండోపెళ్ళాం లబోదిబోమని మొత్తుకుని చింతపల్లి వెళ్ళి అప్పటిదాకా తనెక్కడుందో తెలియక కొట్టుకు వస్తున్న తండ్రిని సీలేరు తీసుకొచ్చి తగాదా పెట్టింది.

ధారాలమ్మ గుడిదగ్గర కొబ్బరికాయకొట్టడం కోసం వచ్చే పోయే లారీలు, కార్లు, జీపులు, ట్రక్కులు అన్నీ ఆపుతారు. అయిదు నిమిషాలు ఆగాలనుకున్న వాళ్ళకి అరకప్పు జలలో నీళ్ళే తప్ప టీ లేదు. గుడికి కొంచెం తూర్పువేపున కొండ చదును చేయించి అక్కడ గుడిసె వేయించి టీకొట్టు పెట్టించేడు. సంతలో దొరికే చవక మిఠాయిలూ, బన్ రొట్టెలూ, టీ అమ్ముతూ నారాయడు కూతురు ఒళ్ళు దాచుకోకుండా పనిచేసి అడిగినవాడికల్లా ఆకలి దాహం తీర్చేది. పోటీలేకుండా దాని వ్యాపారం అలా సాగింది కొన్నాళ్ళు.

కూతురి బతుకు బండలు చేసేసేడని నారాయడు నీ మీద కలెక్టరుగారితో ఫిర్యాదు చేస్తానంటూ కనకయ్యని బెదిరిస్తూనే ఉన్నాడు. ఓర్లంజకొడకా, ఆగరా, నీకూ నీ కూతురికి ఐదెకరాలు భూమి రాసిస్తాను - అంటూ కనకయ్య తప్పకొంటూనే ఉన్నాడు!

కనకయ్య వాళ్ళకి ఐదెకరాల పొలంరాసివ్వాలంటే కనకయ్య ముందుగా ఏ కలెక్టరో కనీసం వదెకరాలభూమికి పట్టా ఇవ్వాలి. వాడికి ఇదొక్క రైకాదుగదా, పెళ్ళాం !

తన చేత చక్రం తిప్పించుకున్న వాళ్ళేగాని తనకో భూచక్రం

ఇచ్చి తన సమస్యకి చక్రం అడ్డేసిన కలెక్టరు కనపడలేదు
కనకయ్యకి-గోపాల్ తప్ప!

చింతపల్లి తాలూకాలో అయిదెకరాలి స్త్రీ ఏపాటి, ఏభైఎకరా
లి స్త్రీ మాత్రం ఏ పాటి; అంతా కొండ, డొంక, తుప్పు; నారాయడు
చేత సమయంచూసి పెట్టించిన కాగితం మీద నారాయణమూర్తి
వారి దయ వడింది. ఆ చింతపల్లి తాసిల్దార్ మొహం ధర్మమా అని
ఆ కాగితం విశాఖవట్నం తాసిల్దార్ మొహం వడింది. కాంపు
గుమాస్తాగారి ఫోన్ కాల్స్ పుణ్యమా అని ఆ ఇచ్చే ఐదెకరాలు
మెట్టలోకాక, మాగాణిలోకాక రేసపు పాలెంలో రోడ్డు వక్క వచ్చి
పడ్డాయి.

అక్కడ ఏకరం ఇరవై వేలుంది.

బంజర్ వట్టా నారాయడు పేరన వచ్చిన నాలుగో రోజున
వవర్ వట్టా తన పేర వ్రాయింతుకున్నాడు కనకయ్య. భూమి మీద
వెంటనే లేఖెట్స్ తయారుచేయించి, 'ఇచ్చట ప్లాట్లు ఆమ్మబడును'
అని బోర్డు తగిలించాడు. బాలాజీ హౌస్ బిల్డింగ్ సొసైటీ అనే
ప్రైవేటు సంస్థవారు ఆ లేఖెట్ అంతా కొనుక్కున్నారు.

చింతపల్లి సమీపంలో అయిదెకరాల భూమిని నారాయడుకి
కొని ఇచ్చేసేడు కనకయ్య. ఇస్తాన్న ఐదెకరాలే కాక, ఐదువందల
రూపాయలు నారాయడు కూతురి చేతిలో పెట్టి నీకూ, నాకూ ఇంక
ఏ విధమైన సంబంధం లేదని చెప్పేసేడు.

పెళ్ళాం పేరిట ఇరవై వేలూ బాంక్ అకౌంటు, మద్దల
పొలంలో నాలుగు గదుల డాబా ఇల్లూ; అంతో ఇంతో అనుభవం
వలుకుబడి — వీటిని మించి కనకయ్య కేం మిగిలింది, పాపం!